

नागपूर येथे उभारण्यात आलेल्या हज
हाऊसच्या बांधकामासाठी नागपूर
सुधार प्रन्यासला रु.४९.३६ लक्ष
इतका निधी उपलब्ध करून देणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अविवि-२०११/प्र.क्र.२५३ /का-५
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक: २२ सप्टेंबर, २०१७

वाचा -

१. शासन निर्णय, सा. प्र. वि., क्र. हज-२००४/मुमंस-३२/प्र.क्र-२१/२००४/३५,
दि.१०.०८.२००४.
२. शासन निर्णय, सा.प्र.वि., क्र. हज-२००६/मुमंस-३७/प्र.क्र-४७/२००६/३५,
दि.०३.०१.२००८.
३. शासन निर्णय, अविवि, क्र.हज-२००९/प्रक्र-१०७/०९/का-५, दि.१४.०६.२०११
४. कार्यकारी अभियंता, नागपूर सुधार प्रन्यास, यांचे पत्र क्र. प्रकल्प/हज हाऊस/७९२,
दि.३०.०१.२०१७.
५. शासन परिपत्रक वित्त विभाग क्र. अर्थस-२०१७/प्र.क्र.९४/अर्थ-३ दि.३०.०६.२०१७.
६. कार्यकारी अभियंता, नागपूर सुधार प्रन्यास यांचे पत्र क्र.प्रकल्प/हज हाऊस १८०४,
दि.१०.०७.२०१७

प्रस्तावना:-

नागपूर येथे हज यात्रेकरुंच्या सुविधेसाठी हज हाऊस बांधण्याबाबत उपरोक्त अ.क्र. (१) येथील आदेशान्वये प्रशासकीय मान्यता देण्यात आली होती व त्याकामी रु.५.२८ कोटी इतका निधी मंजूर करण्यात आला होता. तद्नंतर अ. क्र.(२) येथील आदेशान्वये सुधारित प्रशासकीय मान्यता देवून रु.९.०४ कोटी इतका निधी मंजूर करण्यात आला होता. उपरोक्त अ.क्र. (३) येथील आदेशान्वये रु. १५.४१ कोटी इतक्या रकमेची द्वितीय सुधारित प्रशासकीय मान्यता प्रदान करण्यात आली होती. तथापि, प्रत्यक्षात या योजनेंतर्गत नागपूर सुधार प्रन्यासला एकुण रु.१४७९.२१ लक्ष इतका निधी वितरित करण्यात आला होता. हज हाऊसच्या बांधकामासाठी योजनांतर्गत लेखा शिर्षामधून रु.१५२८.५७ लक्ष इतका निधी प्रत्यक्षात खर्च झाला आहे. त्यामुळे उर्वरित रु.४९.३६ लक्ष इतका निधी २२३५ ए २७६ या लेखाशिर्षाखाली नागपूर सुधार प्रन्यासला उपलब्ध करून देण्याची बाब शासनाच्या विचाराधीन होती.

शासन निर्णय:-

सन २०१७-१८ या वित्तीय वर्षात मागणी क्र. झेड ई-१ ए, मुख्य लेखाशिर्ष २२३५, सामाजिक सुरक्षा व कल्याण ०२ समाज कल्याण २०० इतर कार्यक्रम, राज्य योजनांतर्गत योजना (०१) (१९) हज

कमिटीला सहाय्यक अनुदान (२२३५ ए २७६) या लेखाशिर्षाखाली मुळ अर्थसंकल्पामध्ये रु.१०.०० कोटी इतकी तरतूद करण्यात आलेली आहे. त्यामधून वित्त विभागाचे परिपत्रक क्र. अर्थस-२०१७/प्र.क्र.९४/अर्थ-३, दि.३०.०६.२०१७ नुसार हज हाऊस नागपूर येथील बांधकामासाठी खर्च झालेल्या रु.४९.३६ लक्ष इतक्या रकमेचा निधी नागपूर सुधार प्रन्यासला वितरित करण्यास या आदेशान्वये मंजुरी देण्यात येत आहे.

२. महाराष्ट्र राज्य हज समिती मार्फत सदर निधी अध्यक्ष, नागपूर सुधार प्रन्यास, नागपूर यांना वितरित करण्यासाठी याद्वारे महाराष्ट्र राज्य हज समितीकडे सुपूर्द करण्यात येत आहे.

३. कार्यकारी अधिकारी, महाराष्ट्र राज्य हज समिती, मुंबई यांनी रु.४९.३६ लक्ष (रुपये एकोणपन्नास लक्ष छत्तीस हजार फक्त) इतक्या रकमेचा धनादेश अध्यक्ष, नागपूर सुधार प्रन्यास नागपूर यांच्या नावे काढून तो त्यांना रितसर सुपूर्द करावा. अध्यक्ष, नागपूर सुधार प्रन्यास, नागपूर यांनी त्यांना यापूर्वी वितरित केलेल्या सर्व निधीचे उपयोगिता प्रमाणपत्रे शासनास सादर केलेली आहेत. त्यांना आता वितरित करण्यात येत असलेल्या रु.४९.३६ लक्ष इतक्या निधीच्या झालेल्या खर्चाबाबतचा तपशिल प्राप्त करून घेवून त्या आधारे एकुण रुपये १५२८.५७ लक्ष इतक्या रकमेच्या खर्चाचे विहित नमुन्यातील उपयोगिता प्रमाणपत्र कार्यकारी अधिकारी, महाराष्ट्र राज्य हज समिती, मुंबई यांनी शासनास सादर करावे.

४. प्रस्तुत प्रयोजनासाठी होणारा खर्च मागणी क्र. झेड ई-१ ए, मुख्य लेखाशिर्ष २२३५, सामाजिक सुरक्षा व कल्याण २०० व इतर कार्यक्रम, राज्य योजनेंतर्गत योजना (०१) (१९) हज कमिटीला सहाय्यक अनुदान (२२३५ ए २७६) या लेखा शिर्षाखाली सन २०१७-१८ वित्तीय वर्षात मंजुर सहाय्यक अनुदानातून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९२२१६४९४२६८१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. अधिदान व लेखा अधिकारी, मुंबई.

२. निवासी लेखा अधिकारी, मुंबई

३. महालेखापाल-१/२ (लेखा व अनुज्ञेयता / लेखा परीक्षा), मुंबई / नागपूर, महाराष्ट्र राज्य

४. कार्यकारी अभियंता, नागपूर सुधार प्रन्यास, सदर , नागपूर
५. जिल्हा काषागार अधिकारी, नागपूर
६. कार्यकारी अधिकारी, महाराष्ट्र राज्य हज समिती, मुंबई
७. खाजगी सचिव, मा. मंत्री/ मा. राज्यमंत्री (अ.वि.) यांचे कार्यालय, मंत्रालय, मुंबई
८. स्वीय सहायक, प्रधान सचिव, अल्पसंख्याक विकास विभाग, मंत्रालय, मुंबई
९. स्वीय सहायक, सह सचिव, अल्पसंख्याक विकास विभाग, मंत्रालय, मुंबई
१०. कक्ष अधिकारी (का-७), अल्पसंख्याक विकास विभाग, मंत्रालय, मुंबई
११. वित्त विभाग/ नियोजन विभाग, मंत्रालय, मुंबई
१२. निवडनस्ती (कार्यासन-५).